

Жобо ИИМСИнин  
Окумуштуулар кеңешинде  
каралып, бекитүүгө сунушталган.  
Протокол № 2  
Иселевдү, 2018-жыл

«Бекитемин»  
ИИМСИнин ректору  
б.и.к. доцент Ш.Ш. Нурдинов  
«13» 13 2018-ж.



## **Илим-изилдөө медициналык-социалдык институтунун факультети жөнүндөгү жобосу**

1. Илим-изилдөө медициналык-социалдык институтунун факультети жөнүндөгү жобосу Кыргыз Республикасынын “Билим берүү жөнүндөгү” мыйзамынын, КРнын Өкмөтүнүн 2012-жылдын 29-майындагы №346 токтомунун, ИИМСИнин уставынын негизинде жазылды.
2. Факультет ИИМСИнин окуу-илимий, административдик бөлүмү болуп эсептелет жана бир профилдеги же бир нече тектеш багыттар жана адистиктер боюнча жогорку, жогорку билимден кийинки, кошумча кесиптик билим берүүнүн кесиптик билим берүү программаларын ишке ашырат, тийиштүү илимий жааттагы илимий изилдөө иштерин жүргүзөт.
3. Факультет профили боюнча окуу жана илимий-изилдөө иштерин жүргүзгөн кафедраларды, окуу лабораторияларын, илимий изилдөө лабораторияларды өзүнө бириктирип турат.
4. Факультет кафедраларда, лабораторияларда, башка бөлүмдөрдө окуу, окуу-усулдук, илимий изилдөө, илимий-усулдук ишке жетекчилик кылат.
5. Тигил же бул факультетти ачуунун максатына ылайыктыгы, ИИМСИ тарабынан өз алдынча, бар болгон каржы каражатынын көлөмүнө жараша аныкталат.
6. Факультет ИИМСИнин Окумуштуулар кеңешинин факультетти ачуу жөнүндө чечиминин негизинде институттун ректорунун буйругу менен төмөнкүлөр бар болгон учурда ачылат:
  - материалдык-техникалык жана өндүрүштүк практикалык база;
  - окуу процессин тийиштүү окуу-усулдук жана маалыматтык камсыздоо;
  - окуу, окуу-усулдук жана илимий-изилдөө иштерин жүргүзүүгө жөндөмдүү профессордук-окутуучулук курамдын жана илимий-педагогикалык кадрлардын;
  - жогорку кесиптик билим берүүнүн багыттары жана адистиктери боюнча кесиптик билим берүү программаларында окутуу каралган дисциплиналарды илимий-теориялык, усулдук, уюштуруучулук деңгээлде окутууну камсыз кылган кадрлар;
  - студенттердин контингенти кеминде 100 адамдан кем болбоого тийиш.
7. Бир багыттагы же адистиктеги студенттерди окутуу жана кадрларды даярдоо жана кесиптик кайра даярдоо үчүн ИИМСИде бирин бири кайталаган түзүмдүк бөлүмдөрдү (борборлор, факультеттер, кафедралар ж.б.) ачууга тыюу салынат.
8. Факультет өз ишмердүүлүгүн Кыргыз Республикасынын "Билим берүү жөнүндө" Мыйзамына жана башка нормативдик укуктук актыларга, ИИМСИнин уставына жана институттун факультети жөнүндө жобосуна ылайык жүргүзөт.

9. Факультеттин түзүмү жана штаттык жадыбалы колдонуудагы мыйзамдарга ылайык институт тарабынан бекитилет.
10. ИИМСИнин факультетинин милдеттери болуп төмөнкүлөр эсептелет:
- инсандын жогорку, жогорку билимден кийинки жана кошумча кесиптик билим алуусу менен бирге интеллектуалдык, маданий жана адеп-ахлактык жактан өнүгүүсүнүн муктаждыктарын канааттандыруу;
  - билим алуучулар менен илимий-педагогикалык кызматкерлердин биргелешкен чыгармачылык ишмердүүлүгүн билим алуу процессинде алынган натыйжаларды колдонуу аркылуу фундаменталдык жана колдонмо илимдерди, искусствону өнүктүрүү;
  - жогорку билимдүү адистердин квалификациясын жогорулатуу жана жогорку квалификациялуу илимий-педагогикалык кадрларды даярдоо, кайра даярдоо;
  - студенттердеги чыгармачылык активдүүлүктү жана өз алдынчалыкты, жоопкерчиликти күчөтүү, эмгекти сүйүүнү, атуулдук позициясын калыптандырууга көмөктөшүү;
  - коомдогу адеп-ахлактык, маданий, илимий баалуулуктарды арттыруу жана сактоо;
  - эл арасында билимди жайылтуу жана мамлекеттин интеллектуалдык потенциалын арттыруу.
11. Факультеттин ишмердүүлүгүнө ИИМСИнин ректорунун буйругу негизде дайындалат.
12. Факультеттин деканы окуу процессинин, окуу-усулдук, илимий-изилдөө, тарбиялык иштердин уюштурулушу жана көзөмөлдөө боюнча жарым жылдык жана окуу жылынын жыйынтыгы боюнча факультеттин Окумуштуулар кеңешинде отчет берет.
13. Факультеттин деканы ИИМСИнин уставында жана институттун факультети жөнүндөгү жободо аныкталган ыйгарым укуктарынын чегинде факультеттин атынан төмөнкү иш чараларды аткарат:
- бардык мекеме, уюмдарга факультеттин атынан чыгат;
  - факультеттин жана ИИМСИнин ишмердүүлүгү жөнүндө маселелер каралганда жана чечилгенде институттун түзүмдүк бөлүмдөрүнүн иштерине катышат;
  - факультеттин ишин пландайт жана аны факультеттин кызматкерлеринин ортосунда бекитилген функционалдык милдеттерге ылайык бөлүштүрөт;
  - факультеттин кафедраларынын, лабораторияларынын, башка бөлүмдөрүнүн окуу, окуу-усулдук, илимий-изилдөөчүлүк, илимий-усулдук иштерине жетекчилик кылат;
  - жогорку, жогорку билимден кийинки жана кошумча кесиптик билим берүүнү ишке ашырууда мамлекеттик билим берүү стандарттарынын талаптарынын сакталышына толук жоопкерчилик тартат;
  - студенттер арасында тарбия иштеринин уюштурулушуна, өндүрүштүк практикаларды өткөрүүгө, окуу процессине контролдук кылат;

- окуу процессинин графигин жана сабактардын жадыбалын түзөт, жадыбал боюнча сабактардын өтүлүшүнө, студенттердин сабактарга катышуусуна көзөмөл кылат;

- студенттердин өз алдынча иштерине, учурдагы семестр ичиндеги (модулдук-рейтингдик) жана ар бир жыйынтыктоочу (ар бир семестр боюнча) студенттердин билим деңгээлин текшерүүнү уюштурат жана алардын жыйынтыгын анализдейт, ИИМСИнин жетекчилигине факультетте окуу, окуу-усулдук жана илимий-изилдөө иштерин жакшыртуу боюнча сунуштары менен отчет даярдайт;

- студенттерди курстан курска которуп, бүтүрүүчү студенттерди жыйынтыктоочу мамлекеттик аттестацияга киргизет жана белгиленген тартипте жыйынтыктоочу мамлекеттик аттестация жүргүзүүнү уюштурат;

- ИИМСИнин жетекчилигине студенттерди окуудан чыгаруунун себебин көрсөтүү менен, окуудан академиялык өргүүгө чыгуучу студенттер жөнүндө, институттен окуудан мурда чыгып калган студенттердин окуусун калыбына келтирүү туурасында жана мурда башка окуу жайында окуган, студенттерди которуу жөнүндө ИИМСИнин жетекчилигине сунуш берет;

- окуу жайдан чыгарылган же башка окуу жайга которулуп жаткан студенттерге академиялык тактама берүүдө маалыматтардын тактыгына жана аныктыгына жооп берет;

- ИИМСИнин ректоруна факультеттин студенттерине стипендия чектөө жөнүндө сунуш берет;

- окуу китептерин, окуу-усулдук куралдарды иштеп чыгуу, студенттердин чыгармачылык иштерин уюштурууну, кафедраларда илимий-изилдөөчүлүк жана окуу лабораторияларында, илимий ийримдерде жана факультеттин башка бөлүмдөрүндө иштерин координациялайт;

- илимий-педагогикалык кадрларды (аспиранттарды, докторанттарды жана изденүүчүлөрдү) даярдоону жана профессордук окутуучулар курамын квалификациялык жогорулатуу ишин координациялайт;

- факультеттин кызматкерлерин ишке кабыл алуу, иштен бошотуу жана кызматка которуу, аларды моралдык жана материалдык жактан сыйлоо, ошондой эле тартиптик жаза колдонуу жөнүндө ИИМСИнин жетекчилигине сунуш берет;

- кафедралар менен факультеттин түзүмүн жана штаттык жадыбалын түзүү боюнча институттун жетекчилигине сунуштарды берет;

- ИИМСИнин башка түзүмдүк бөлүмдөрү менен бирге окуу-тарбиялык, усулдук жана илимий изилдөөчүлүк иштер боюнча маселелерди чечет;

- факультеттин же ИИМСИнин жетекчилигинин тапшыруусу боюнча башка изденүүчүлөрдүн окумуштуулук даражаны изденип алуу үчүн диссертацияларын кафедраларда кароону уюштурат;

- факультеттин кызматкерлери даярдаган жана ИИМСИнин жетекчисинин тапшырмасы боюнча башка ЖОЖдордо даярдалган окуу китептеринин, окуу куралдарынын, дисциплиналардын окуу программаларынын долбоорлорун кафедраларда кароону уюштурат;

- ИИМСИнин бүтүрүүчүлөрү, аспиранттар, докторанттар менен байланышта болот;

- тиешелүү деңгээлде ИИМСИде студенттерди кабыл алууну уюштурууга катышат;

- алдыңкы тажрыйбаларды, окутуунун жаңы инновациялык технологияларын, биргелешкен илимий изилдөө иштерин жүргүзүү, жалпылоо, жайылтуу, конструктордук жана башка ойлоп табууларды уюштуруу, жогорку билимдүү адистердин квалификациясын жогорулатуу, ошондой эле конференцияларды, семинарларды жана башка иш чараларды өткөрүү максатында ИИМСИнин түзүмдүк бөлүмдөрү, мекемелер, ишканалар, уюмдар, фирмалар менен чыгармачылык байланыштарды түзөт;

- окуу, окуу-усулдук жана илимий изилдөө иштери боюнча чет өлкөлөрдүн ЖОЖдорунун түзүмдүк бөлүмдөрү менен ошондой эле факультеттин илимий багыты боюнча чет мамлекеттик илимий изилдөө уюмдары менен байланыштарды түзөт;

- ар бир окуу жылы үчүн факультеттин ишмердүүлүгү жөнүндө отчет даярдайт жана аны факультеттин окумуштуулар кеңешинин кароосуна киргизет, жыйынтыктары боюнча институттун жетекчилигине сунуштарды берет.

16. ИИМСИде бар болгон каржылык каражаттардын чегинде факультетте декандын орун басары жетектеген окуунун формасы боюнча бөлүм түзүлүшү мүмкүн.

17. Декандын орун басары илимий наамы же илимий даражасы бар кызматкерлердин ичинен факультеттин деканынын сунушу боюнча ИИМСИнин жетекчисинин буйругу менен дайындалат.

18. Окуу, илимий изилдөө, окуу-усулдук ишти, толуктоо жана илимий-педагогикалык кадрларды даярдоо боюнча факультеттеги жалпы жетекчиликти шайлануучу орган – факультеттин Окумуштуулар кеңеши ишке ашырат. Факультеттин окумуштуулар кеңешинин төрагасы факультеттин деканы болуп эсептелет.

19. Факультеттин окумуштуулар кеңеши ИИМСИнин жетекчиси тарабынан бекитилген “Факультеттин Окумуштуулар кеңеши жөнүндөгү” жобонун негизинде иштейт.

Жобону даярдагандар:

Орозов Р.Н.  
Нарымбетов Т.К.